



സൂറ- 35 / ഫാതിർ

സൂക്തം: 01

ദീനൂൽ ഇസ്‌ലാമിന്റെ അസ്‌തിവാദമായ തൗഹീദിന്റെ സത്താണ് കേവലമായ സ്തുതിയും നന്ദിയും കുറും അവകാശപ്പെട്ട അസ്‌തിത്വം അല്ലാഹു മാത്രമാകുന്നു എന്നത്. അവനല്ലാത്ത ഏവരോടുമുള്ള സ്തുതിയും കുറും നന്ദിയും അവനോടുള്ള സ്തുതിക്കും കുറിനും നന്ദിക്കും വിധേയമായിരിക്കണം. അറിഞ്ഞോ, അറിയാതെയോ ഈ യാഥാർത്ഥ്യത്തിൽനിന്നു വ്യതിചലിക്കുന്നവർ അല്ലാഹുവല്ലാത്തവരുടെ അടിമകളും ആരാധകരുമായി മാറുന്നു.

ആമുഖം

ഫാതിർ എന്നാണ് സൂറയുടെ പ്രചുരമായ പേര്. മുസ്‌ഹഫുകളിൽ രേഖപ്പെടുത്തിയിട്ടുള്ളതും ഈ പേരാണ്. പ്രഥമ സൂക്തത്തിൽ തന്നെയുള്ള പദമാണ് ഫാതിർ. സ്രഷ്ടാവ് എന്ന നിലക്കുള്ള അല്ലാഹുവിന്റെ കഴിവും മഹത്വവും വർണിക്കുന്നതിനാലും സൂറക്ക് ഈ നാമകരണം സംഗതമാകുന്നു. 'അൽമലാഇക്' യാണ് മറ്റൊരു നാമം. ഈ വാക്കും പ്രഥമ സൂക്തത്തിൽ തന്നെയുള്ളതാകുന്നു. മലക്കുകളുടെ സൃഷ്ടിയെക്കുറിച്ചു പറയുന്നതാണ് ഈ പേരിന്റെ സാംഗത്യം. മുസ്‌ഹഫിൽ 35-ാമതായി ചേർത്തിട്ടുള്ള ഫാതിർ അവതരണ ക്രമമനുസരിച്ച് 43-ാമത്തേതാകുന്നു. സൂറയുടെ അവതരണം മക്കയിലാണെന്ന കാര്യത്തിൽ തർക്കമില്ല. ഇതിലെ 29, 32 സൂക്തങ്ങൾ മക്കയിൽ അവതരിച്ചതല്ലെന്ന ഒരു നിവേദനം അല്ലാമാ ആലുസി ഉദ്ധരിക്കുന്നുണ്ട്. മറ്റു പണ്ഡിതന്മാരാരും അതിനെ പിന്തുണച്ചതായി കാണുന്നില്ല. പ്രവാചകന്റെ മക്ക ജീവിതത്തിന്റെ മധ്യ ഘട്ടത്തിലാണ്

ഫാതിർ അവതരിച്ചതെന്ന് ഉള്ളടക്കത്തിൽ നിന്നും അനുമാനിക്കാവുന്നതാണ്. മുൻ സൂറ അവതരിപ്പിച്ച പ്രമേയങ്ങൾ തന്നെ വ്യത്യസ്തമായ ശൈലിയിൽ ചർച്ച ചെയ്യുകയാണ് ഈ സൂറ. അതിനാൽ സൂറ *സബഇന്റെ* ഇണയെന്നോ തുണയെന്നോ ഈ സൂറയെ വിശേഷിപ്പിക്കാം. സ്തുതീയനായ അല്ലാഹു പ്രപഞ്ചത്തിന്റെ സ്രഷ്ടാവാണ്. പ്രപഞ്ചത്തിൽ തന്റെ ഉത്തരവുകൾ നടപ്പിലാക്കാൻ അവൻ പലതരം മലക്കുകളെ സൃഷ്ടിച്ചു നിയോഗിച്ചിരിക്കുന്നു. അല്ലാഹു മനുഷ്യർക്കുള്ള ഒരു അനുഗ്രഹം തടയാൻ ആർക്കുമാവില്ല. അവൻ നിർത്തിവെച്ച ഏതെങ്കിലും അനുഗ്രഹം തുറന്നുവിടാൻ കഴിയുന്നവരും ആരുമില്ല. സർവജ്ഞനും അജ്ഞാനുമാണവൻ. ഈ ആമുഖത്തിനു ശേഷം മുഴുവൻ മനുഷ്യകുലത്തെയും അഭിസംബോധന ചെയ്തുകൊണ്ട് ഉൽബോധിപ്പിക്കുകയാണ്: അല്ലാഹു മനുഷ്യർക്കുള്ള അനുഗ്രഹങ്ങൾ ഒന്നോർത്തുന്നോക്കുവിൻ.



അല്ലാഹുവല്ലാത്ത മറ്റേതെങ്കിലും ശക്തിക്ക് വാനലോകത്തും ഭൂലോകത്തും നിറഞ്ഞു കൂടിക്കിടക്കുന്ന വിഭവങ്ങൾ നിങ്ങൾക്കുവേണ്ടി സൃഷ്ടിച്ചു വെക്കാൻ കഴിയുമോ? ഇല്ലെന്നുതന്നെയാണ് മനസാക്ഷി നിങ്ങളോടു പറയുക. എന്നിട്ടും നിങ്ങൾ ആ അല്ലാഹുവിനെ വെടിഞ്ഞ് തിരിഞ്ഞു പോകുന്നതെങ്ങോട്ടാണെന്നും ചിന്തിക്കുവിൻ. അവിവേകികൾ പ്രവാചകനെ തള്ളിപ്പറയുന്നതിൽ അത്ഭുതമില്ല. പൂർവ്വചരിത്രത്തിൽ ധാരാളം സംഭവിച്ചിട്ടുള്ള സംഗതിയാണ്. പ്രവാചക സന്ദേശം തള്ളിക്കളയുന്നവർ ഭൗതിക ജീവിതത്തിന്റെ പകിട്ടിൽ വഞ്ചിതരായിരിക്കുകയാണ്. ചെങ്കുത്താനാണ് അവരെ വഞ്ചിക്കുന്നത്. ചെങ്കുത്താനാകട്ടെ മനുഷ്യന്റെ ബദ്ധ വൈരിയുമാണ്. ചെങ്കുത്താനെ പിന്തുടരുന്നവർ അതിനു കനത്ത വില നൽകേണ്ടതായിത്തന്നെ വരും. ആ വില നൽകേണ്ട സമയം, ഉയിർത്തെഴുന്നേൽപ്പ് അസാധ്യമാണെന്ന് ആളുകൾ കരുതുന്നു. എന്നാൽ മൃതമായിക്കിടന്ന മണ്ണ് ഒരു മഴ പെയ്താൽ സജീവവും സസ്യശൃംഖലയുമാകുന്ന ദൃശ്യം ഒന്നുമതി, ഉയിർത്തെഴുന്നേൽപ്പിന്റെ സാധ്യത ബോധ്യമാകാൻ.

സദ്വചനത്തിന് മാത്രമേ മേൽഗതിയുള്ളൂ. സദ്വചനത്തെ മേലോട്ടുയർത്തുന്നതാവട്ടെ, സദ് കർമ്മങ്ങളാണ്. ഉയിർത്തെഴുന്നേൽപ്പുനാളിൽ ഈ ലോകത്ത് അനുവർത്തിച്ചിരുന്ന കൃത്യന്തങ്ങളൊക്കെയും നിഷ്ഫലമാകുന്നു. മനുഷ്യന്റെ സമ്പത്തും സന്തതികളും മറ്റ് സൗഭാഗ്യങ്ങളുമെല്ലാം അല്ലാഹുവിന്റെ ദാനമാണ്. അതിലൊന്നും മറ്റാർക്കും ഒരു പങ്കുമില്ല. പ്രപഞ്ചത്തിൽ കാണപ്പെടുന്ന രത്നജിപ്പുകളും വൈര്യങ്ങളും ദൈവത്തിന്റെ ഏകത്വത്തിന്റെയും സർവശക്തിയുടെയും സാക്ഷ്യങ്ങളാണ്. സൃഷ്ടികൾ ഈ യാഥാർത്ഥ്യം മാനിക്കുന്നില്ലെങ്കിൽ അതിന്റെ ദോഷം ദൈവത്തിനോ അവന്റെ സന്ദേശം പ്രബോധനം ചെയ്യുന്ന പ്രവാചകനോ അല്ല. അല്ലാഹുവിന് ആരുടെയും ആശ്രയ മാവശ്യമില്ല. തന്നിൽ തന്നെ എല്ലാം തികഞ്ഞവനാണവൻ. ദൈവിക സന്ദേശം നിങ്ങളിലേക്കെത്തിക്കുക മാത്രമാണ് പ്രവാചകന്റെ ദൗത്യം. സന്ദേശം എത്തിച്ചു തന്നതോടെ അദ്ദേഹം ഉത്തരവാദിത്വം വിജയകരമായി നിർവഹിച്ചു കഴിഞ്ഞു. ആ സന്ദേശം ശ്രദ്ധിക്കുകയോ ഉൾക്കൊള്ളുകയോ ചെയ്യാതിരിക്കുന്നതിലൂടെ വമ്പിച്ച പരാജയം ഏറ്റുവാങ്ങേണ്ടി വരുന്നത് മനുഷ്യരാണ്.

ഓരോ മനുഷ്യന്റെയും അന്തരാളത്തിൽ സദ്വിചാരവും ദുർവിചാരവും കൂടിക്കൊള്ളുന്നുണ്ട്. സദ്വിചാരം മികച്ചു നിൽക്കുന്നവർക്ക് ദൈവിക സന്ദേശം എളുപ്പത്തിൽ വിശ്വസിക്കാൻ കഴിയും. സദ്വിചാരത്തെ അടിച്ചമർത്തി ദുർവിചാരങ്ങൾക്ക് ആധിപത്യം നൽകിയവർ അത്രയെളുപ്പത്തിൽ സത്യം സ്വീകരിക്കുകയില്ല. സന്ദേശം സത്യമായതുകൊണ്ട് അതുകേൾക്കുന്നവരെല്ലാം സ്വീകരിച്ചുകൊള്ളുമെന്ന് പ്രബോധകർ കരുതേണ്ട. പ്രപഞ്ചത്തിൽ ധാരാളം വൈവിധ്യങ്ങളും വൈര്യങ്ങളും കാണാം. ഇരുട്ടും വെളിച്ചവും രാവ്യം പകലും ചൂടും തണുപ്പും അങ്ങനെ... ഈ വൈര്യങ്ങളുടെ സൃഷ്ടി വ്യക്തമായ ചില തത്വങ്ങളിലും താൽപര്യങ്ങളിലും അധിഷ്ഠിതമാണ്. അതുപോലെ സത്യവിശ്വാസത്തിന്റെയും സത്യനിഷേധത്തിന്റെയും ഏറ്റുമുട്ടലും ദൈവികമായ യുക്തിയിലധിഷ്ഠിതമായ പ്രപഞ്ച സംവിധാനത്തിന്റെ ഭാഗം തന്നെ.

പൂർവ്വവേദങ്ങൾ പാരായണം ചെയ്യുകയും അവ അനുശാസിക്കുന്ന തത്വങ്ങളിൽ വിശ്വസിക്കുകയും ധർമ്മങ്ങൾ അനുഷ്ഠിക്കുകയും ചെയ്യുന്നവർ ഒരിക്കലും നഷ്ടം വരാത്ത ജീവിത വ്യവഹാരത്തിലേർപ്പെട്ടവരാണ്. പൂർവ്വ വേദങ്ങളുടെ പുരകവും അതിലെ പ്രവചനങ്ങളുടെ സാക്ഷാത്കാരവുമായിട്ടാണ് അല്ലാഹു മുഹമ്മദ് നബിക്ക് ഈ ഖൂർആൻ അവതരിപ്പിച്ചിട്ടുള്ളത്. പൂർവ്വവേദങ്ങൾ വഹിക്കുന്നവർക്കു കൂടിയുള്ള ദൈവാനുഗ്രഹമാണീ വേദം. പക്ഷെ അവർ അതിനെ തള്ളിക്കളയുന്നു. യഥാർത്ഥത്തിൽ അവർ അവരോടു തന്നെ ചെയ്യുന്ന അക്രമമാണത്. എങ്കിലും അക്കൂട്ടത്തിൽ ഈ വേദത്തോടു ശരിയായ സമീപനം സ്വീകരിക്കുന്നവരുമുണ്ട്. ചിലരാവട്ടെ അതു സ്വീകരിക്കാൻ അഹമഹമികയാമുന്നോട്ടു വരുന്നു. ഓരോ വിഭാഗത്തിനും പരലോകത്ത് അവർക്കുവേണ്ടുന്ന കർമ്മഫലം ലഭിക്കും. മനുഷ്യന് ഭൂമിയിൽ പ്രാതിനിധ്യം നൽകിയത് അല്ലാഹുവാണ്. ആ പ്രാതിനിധ്യം എങ്ങനെയാണ് നിർവഹിക്കേണ്ടതെന്നു പഠിപ്പിക്കാനാണ് അവൻ പ്രവാചകന്മാരെ നിയോഗിച്ചതും വേദങ്ങളുവതരിപ്പിച്ചതും. അവരെ നിഷേധിക്കുന്നവർ യഥാർത്ഥത്തിൽ നിഷേധിക്കുന്നത് സ്വജീവിതത്തിന്റെ യാഥാർത്ഥ്യത്തെയും ഉത്തമതാൽപര്യങ്ങളെയുമാകുന്നു. അതുമൂലം സംഭവിക്കുന്ന ദൈവ കോപത്തിൽനിന്നും മഹാനഷ്ടത്തിൽനിന്നും സംരക്ഷിക്കാൻ അവരുടെ മിഥ്യ ദൈവങ്ങൾക്കൊന്നും കഴിയില്ല. മണ്ണിലോ വിണ്ണിലോ യാതൊന്നിന്റെയും സ്രഷ്ടാക്കളല്ലാത്ത, കേവലം സൃഷ്ടികളാണല്ലോ ആ മുർത്തികളൊക്കെയും. അത്തരം വ്യാജദൈവങ്ങളെ ആരാധിക്കാൻ കൽപിക്കുന്ന ഒരു വേദവും അല്ലാഹു അവതരിപ്പിച്ചിട്ടുമില്ല. വെറും വ്യാമോഹങ്ങൾ സൂക്ഷ്മിപ്പിക്കുക മാത്രമാണവർ ചെയ്യുന്നത്.

സുറയുടെ സമാപനത്തിൽ, ഖൂർആന്റെ പ്രഥമ സംബോധിതരായ ഖുറൈശികൾ പ്രവാചകാഗമനത്തിനു മുമ്പ് ആവർത്തിച്ചു പറയാറുണ്ടായിരുന്ന ഒരു പ്രതിജ്ഞ അവരെ ഓർമ്മിപ്പിക്കുന്നുണ്ട്: 'അല്ലാഹു സാക്ഷി, നമ്മളിൽ ഒരു സന്മാർഗ ദർശകൻ ആഗതനാവുകയാണെങ്കിൽ ലോകത്ത് മറ്റേതു ജനതയെക്കാളും സന്മാർഗികളായ ജനത നമ്മളായിരിക്കും' എന്നായിരുന്നു ആ പ്രതിജ്ഞ. സന്മാർഗ സന്ദേശവുമായി പ്രവാചകൻ ആഗതനായപ്പോഴോ, അവരദ്ദേഹത്തെ തള്ളിപ്പറയുകയാണ് ചെയ്തത്. അവരദ്ദേഹത്തിന്റെ ബദ്ധവൈരികളുമായി. അദ്ദേഹത്തെ കൊന്നുകളയാൻ ഗൂഢാലോചന നടത്തുന്നു. അതിനു സാധിക്കുന്നില്ലെങ്കിൽ നാട്ടിൽനിന്ന് ആട്ടിയോടിക്കാനാണുദ്ദേശിക്കുന്നത്. ഇതൊക്കെയും പൂർവ്വ പ്രവാചകന്മാരും നേരിട്ടിട്ടുള്ള പ്രതിസന്ധികളാണ്. പക്ഷെ, അല്ലാഹു എന്തിനാണെന്നുവോ അതാണ് നടപ്പിലാവുക. മുൻ പ്രവാചകന്മാരെ നശിപ്പിക്കാൻ കച്ചകെട്ടിയീറങ്ങിയവർ ഇവരെക്കാൾ ശക്തരും പരാക്രമികളുമായിരുന്നു. എന്നിട്ടും അവർ സ്വയം നശിക്കുകയാണുണ്ടായത്. ഈ ജനം അവരുടെ സത്യവിരോധത്തിൽ മാറ്റം വരുത്തുന്നില്ലെങ്കിൽ അവരെയും കാത്തിരിക്കുന്നത് മഹാവിനാശം തന്നെയാണ്. ഓർത്തിരിക്കുക, അല്ലാഹു ഏതെങ്കിലും ജനതയെ ഉടനെ നശിപ്പിക്കാൻ തീരുമാനിച്ചാലും അതു തടയാൻ ആർക്കും കഴിയില്ല. പക്ഷെ, അവൻ എല്ലാ നടപടികൾക്കും അതിന്റേതായ സമയം നിർണയിച്ചിട്ടുണ്ട്. സമയമായാൽ സംഭവിക്കേണ്ടതു സംഭവിക്കുക തന്നെ ചെയ്യും. ●



بِسْمِ اللَّهِ الرَّحْمَنِ الرَّحِيمِ

1. സർവ സതുതിയും അല്ലാഹുവിനാകുന്നു, അഖിലാണു (സ്രഷ്ടാവിന്, ഈരണ്ടും മുമ്മൂന്നും നന്നാലും ചിറകുകളുള്ള മലക്കുകളെ ദൂതന്മാരായി നിശ്ചയിച്ചവന്. അവൻ സൃഷ്ടി ഘടനയിൽ താനുദ്ദേശിക്കുന്നത് കൂട്ടിച്ചേർക്കുന്നു. അല്ലാഹു എന്തിനും കഴിവുള്ളവനല്ലോ.

الْحَمْدُ لِلَّهِ فَاطِرِ السَّمَوَاتِ وَالْأَرْضِ جَاعِلِ الْمَلَائِكَةِ رُسُلًا أُولِي أَجْنَحَةٍ مَّثْنَى وَثُلَاثَ وَرَبِّعَ يَزِيدُ فِي الْخَلْقِ مَا يَشَاءُ إِنَّ اللَّهَ عَلَى كُلِّ شَيْءٍ قَدِيرٌ



01

സർവസതുതിയും അല്ലാഹുവിനാകുന്നു = الْحَمْدُ لِلَّهِ

ആകാശ ഭൂമികളുടെ (അഖിലാണു) (സ്രഷ്ടാവിന്) = فَاطِرِ السَّمَوَاتِ وَالْأَرْضِ

മലക്കുകളെ ദൂതന്മാർ ആക്കിയവന് (ദൂതന്മാരായി നിശ്ചയിച്ചവന്) = جَاعِلِ الْمَلَائِكَةِ رُسُلًا

ഈ രണ്ടും മുമ്മൂന്നും നന്നാലും = أُولِي أَجْنَحَةٍ مَّثْنَى وَثُلَاثَ وَرَبِّعًا

താനുദ്ദേശിക്കുന്നത് = مَا يَشَاءُ സൃഷ്ടി(ഘടന)യിൽ = فِي الْخَلْقِ അവൻ വർദ്ധിപ്പിക്കുന്നു (കൂട്ടിച്ചേർക്കുന്നു) = يَزِيدُ

ഓരോ വസ്തുവിനും (എന്തിനും) കഴിവുള്ളവൻ (അല്ലോ) = عَلَى كُلِّ شَيْءٍ قَدِيرٌ അല്ലാഹു = إِنَّ اللَّهَ

അൽഹംദുലില്ലാഹി എന്നു തുടങ്ങുന്ന അഞ്ചാമത്തെ സൂറയാണിത്. അൽഹംദാതിഹ, അൽഅൻആ, അൽ കഹ്ഫ്, സബഅ് എന്നിവയാണ് മറ്റു സൂറകൾ. അൽഹംദുലില്ലാഹിയുടെ അർത്ഥവും താൽപര്യങ്ങളും അൽഹംദാതിഹയുടെ തുടക്കത്തിൽ ചുരുക്കം ബോധനം വിശദീകരിച്ചിരിക്കുന്നു. സൂറകളുടെ തുടക്കത്തിലല്ലാതെയും പലയിടത്തും ചുരുക്കം അൽഹംദുലില്ലാഹി ആവർത്തിക്കുന്നുണ്ട്. വിശിഷ്ടമായ ഭജന(كُذِّبَ)കളിൽ ഒന്നാണ് അൽഹംദുലില്ലാഹ്. ഈ വാക്കിനും അതിന്റെ ആശയത്തിനും ദീനിലുള്ള പ്രാധാന്യം അതിൽനിന്നു മനസ്സിലാക്കാം. കഴിഞ്ഞ സൂറ (سَبَأٌ) യുടെയും തുടക്കം. ഇതേ വാക്കുകൊണ്ടാകുന്നു എന്നത് ഈ രണ്ടു സൂറകൾ തമ്മിലുള്ള ആശയപരമായ ബന്ധത്തെ സൂചിപ്പിക്കുന്നു.

ദീനൂൽ ഇസ്ലാമിന്റെ അസ്തിത്വപരമായ തൗഹീദിന്റെ സത്താണ് കേവലമായ സതുതിയും നന്ദിയും കുറും അവകാശപ്പെട്ട അസ്തിത്വം അല്ലാഹു മാത്രമാകുന്നു എന്നത്. അവനല്ലാത്ത ഏവരോടുമുള്ള സതുതിയും കുറും നന്ദിയും അവനോടുള്ള സതുതിക്കും കുറിനും നന്ദിക്കും വിധേയമായിരിക്കണം. അറിഞ്ഞോ, അറിയാതെയോ ഈ യാഥാർത്ഥ്യത്തിൽനിന്നു വ്യതിചലിക്കുന്നവർ അല്ലാഹുവല്ലാത്തവരുടെ അടിമകളും ആരാധകരുമായി മാറുന്നു. സൂക്തത്തിലെ തുടർന്നുള്ള വാക്യങ്ങൾ സർവ സതുതിക്കും അല്ലാഹു മാത്രം അവകാശിയാകുന്നതിന്റെ ന്യായം വിശദീകരിക്കുകയാണ്. അഖിലാണു (സ്രഷ്ടാവ് അവനാകുന്നു എന്നതാണത്. فَاطِرِ السَّمَوَاتِ وَالْأَرْضِ എന്നാണ് മൂലവാക്ക്. فَاطِرٌ-ഉം അതിന്റെ മറ്റു രൂപങ്ങളും ഇതിനു മുമ്പ് പലവട്ടം വന്നിട്ടുള്ളതും ചുരുക്കം ബോധനം വിശദീകരിച്ചിട്ടുള്ളതുമാണ്. പിളർന്ന്, ഭഞ്ജിച്ചു എന്ന് അർത്ഥമുള്ള فَطَرَ-യുടെ കർത്യ വചനമാണ് ഫാതിർ. അനന്ത ശൂന്യതയാണല്ലോ

സൃഷ്ടിക്കു മുമ്പുള്ള അവസ്ഥ. സൃഷ്ടിക്കൊണ്ട് ആ ശൂന്യതയെ ഭഞ്ജിച്ചവൻ എന്ന ആശയത്തെ ആസ്പദിച്ചാണ് (സ്രഷ്ടാവായ അല്ലാഹുവിനെ فَاطِرٌ എന്നു വിളിക്കുന്നത്. പൂർവ മാതൃകയോ അസംസ്കൃത വസ്തുക്കളോ ആയ ധങ്ങളോ ഇല്ലാതെ ആവിഷ്കരിച്ചവൻ (بَدِعَ) എന്ന ആശയവും അതുൾക്കൊള്ളുന്നുണ്ട്. فَطَرَ പൊട്ടിപ്പിളരലാണ്. അത് പെട്ടെന്നു സംഭവിക്കുന്നതാണല്ലോ. അതിനാൽ അതിവേഗം - كُنْ എന്ന ഒറ്റ ഉത്തരവിനാൽ- സൃഷ്ടിച്ചവൻ എന്ന ധനിയും فَاطِرٌ-ൽ ഉള്ളതായി ഭാഷാഭിജ്ഞൻ നിരീക്ഷിച്ചിരിക്കുന്നു.

ഭൗതിക പ്രപഞ്ചം മാത്രമല്ല അഭൗതിക പ്രപഞ്ചവും അവന്റെ മാത്രം സൃഷ്ടിയാണ്. നിർമ്മിക്കുന്നവൻ - مَكُونٌ - എന്നും ഒരവസ്ഥയിലോ, രൂപത്തിലോ ആക്കുന്നവൻ എന്നും അർത്ഥമുള്ള പദമാണ് جَاعِلٌ. മലക്കുകളെ സൃഷ്ടിച്ചതും അവരെ ദൂതന്മാരായി നിയോഗിച്ചതും അല്ലാഹു തന്നെയാണെന്ന് സാരം. മലക്കുകളെ മാത്രമല്ല, അല്ലാഹുവല്ലാത്ത സകലതും സൃഷ്ടിച്ചത് അവൻ തന്നെയാണ്. എന്നിരിക്കെ മലക്കുകളെ മാത്രം പരാമർശിച്ചതിനു രണ്ടുമാനമുണ്ട്. ഒന്ന്, അഭൗതിക ലോകത്തെ നിവാസികളും അതിശ്രേഷ്ഠരുമാണവർ. മലക്കുകളെക്കുറിച്ചുള്ള ജാഹിലിയ്യാ സങ്കല്പത്തിന്റെ നിഷേധമാണ് രണ്ടാമത്തെ മാതൃക. മലക്കുകൾ അല്ലാഹുവിന്റെ സൃഷ്ടികളോ ദാസന്മാരോ അല്ല, പ്രത്യുത അവന്റെ പ്രിയപ്പെട്ട പുത്രന്മാരോണെന്നാണ് ജാഹിലിയ്യാ സങ്കല്പം. ഈ ദൈവപുത്രീമാരെ പുജിച്ചു പ്രസാദിപ്പിച്ചാൽ സൃഷ്ടികളുടെ ആഗ്രഹ സാഹചര്യവും ആപത് രക്ഷയും ക്ഷേമവുമെല്ലാം അവർ നോക്കിക്കൊള്ളും. അവരുടെയെല്ലാം പിതാവായി സാക്ഷാൽ ദൈവം, പരമേശ്വരൻ ഉണ്ടെങ്കിലും അവൻ ഭൗതിക പ്രപഞ്ചത്തിന്റെ കാര്യങ്ങളിലൊന്നും ഇടപെടുന്നില്ല.



അഥവാ ഇടപെടുന്നുണ്ടെങ്കിൽ തന്നെ ആ ഇടപെടൽ മനുഷ്യരുടെ ഉത്തമ താൽപര്യങ്ങൾക്കും സൗഭാഗ്യങ്ങൾക്കും അനുകൂലമാക്കാൻ ഈ ദേവതകളുടെ മാധ്യസ്ഥം വേണം. ഈ സങ്കല്പത്തെ ആധാരമാക്കി അവർ പ്രതിഷ്ഠകളെ മലക്കുകളുടെ പേരിൽ വിളിച്ചിരുന്നു. യഥാർത്ഥത്തിൽ ഭൗതിക പ്രപഞ്ചത്തെ തന്റെ അഭീഷ്ട പ്രകാരം കൈകാര്യം ചെയ്യാൻ അല്ലാഹു സൃഷ്ടിച്ചയച്ച ദൂതന്മാരാണ് മലക്കുകൾ. അവർക്ക് അല്ലാഹുവിന്റെ ഉല്പാദന-ദിവ്യത-ത്തിൽ ഒരു പങ്കുമില്ല. അല്ലാഹു കൽപിക്കുന്നതു പ്രവർത്തിക്കുന്നവർ മാത്രമാണവർ. സ്വതന്ത്രമായ ഇഹയോ പ്രവർത്തനാധികാരമോ അവർക്കില്ല. ദൈവഹിതമനുസരിച്ച് പ്രപഞ്ചത്തെ

പ്രവർത്തിപ്പിക്കുകയും മനുഷ്യരായ ദൈവദൂതന്മാർക്ക് ദൈവത്തിങ്കൽ നിന്നുള്ള സന്ദേശങ്ങളെത്തിച്ചു കൊടുക്കുകയും ചെയ്യുന്ന ദൂതന്മാർ മാത്രമാണ് മലക്കുകൾ. സൃഷ്ടികൾ സ്തുതിക്കേണ്ടതും ആരാധിക്കേണ്ടതും അവരെയല്ല, അവരുടെയും (സൃഷ്ടാവായ അല്ലാഹുവിനെയാണ്.

മലക്കുകളെ ഈരണ്ടും മുമ്മൂന്നും നന്നാലും ചിറകുകളുള്ളവർ എന്ന വിശേഷിപ്പിച്ചത് ചിറകില്ലാത്തതോ നാലിലധികം ചിറകുള്ളതോ ആയ മലക്കുകൾ ഇല്ല എന്ന അർത്ഥത്തിലല്ല. സൃഷ്ടിയിൽ അവനുദ്ദേശിക്കുന്നത് വർദ്ധിപ്പിക്കും എന്നു പറയുന്നതിൽനിന്ന് തന്നെ നാലിൽ കൂടുതൽ ചിറകുള്ള മലക്കുകളുണ്ടാവാമെന്നു സിദ്ധിക്കുന്നു. ഉദ്ദേശിക്കുന്നവിധം വർദ്ധിപ്പിക്കുമെന്ന പ്രസ്താവനയിൽ നിന്ന് ഉദ്ദേശിക്കുന്ന വിധം കുറയ്ക്കുമെന്നും അനുക്രമസിദ്ധമാകുന്നു. നബി (സ) മലക്കു ജിബ്രീലിനെ അറുനൂറു ചിറകുകളോടെ കണ്ടതായി ഇബ്നു മസ്ഊദ് നിവേദനം ചെയ്തിരിക്കുന്നു. ഇസ്റാഫീലിന് പന്തിരായിരം ചിറകുള്ളതായി ജിബ്രീൽ നബി(സ) യോടു പറഞ്ഞതായും നിവേദനമുണ്ട്. ചിറകുകളുടെ എണ്ണത്തിലുള്ള വ്യത്യാസം മലക്കുകളുടെ പദവിയിലും ദൗത്യത്തിലുമുള്ള വ്യത്യാസത്തെ സൂചിപ്പിക്കുന്നുവെന്ന് പണ്ഡിതന്മാർ വ്യാഖ്യാനിച്ചിരിക്കുന്നു. ഓരോ മലക്കിനും അതിന്റെ പദവി അർഹിക്കുന്നതും ദൗത്യനിർവഹണത്തിനു ആവശ്യമുള്ളതും എത്ര ചിറകുകളാണോ അത്രയും നൽകിയിരിക്കുന്നു. ചിറകുകൾ മലക്കുകളുടെ ശക്തിയെയും വേഗത്തെയും സൂചിപ്പിക്കുന്ന രൂപകം മാത്രമാകുന്നു എന്നതാണ് കൂടുതൽ പ്രബലവും സ്വീകാര്യവുമായ വ്യാഖ്യാനം. മലക്കുകൾ സ്ഥൂല സൃഷ്ടികളല്ല. അഭൗതികമായ സൂക്ഷ്മ സൃഷ്ടികളാണ്. അഭൗതിക കാര്യങ്ങളെക്കുറിച്ച് ഖൂർആൻ പറയുന്നതെല്ലാം സദൃശ വചനങ്ങൾ -മുതശാബിഹാത്ത്- അഥവാ അജ്ഞേയമായ കാര്യങ്ങളെ അജ്ഞേയമായ കാര്യങ്ങളെക്കുറിക്കാനുപയോഗിക്കുന്ന വാക്കുകളുപയോഗിച്ച് നമുക്ക് പരിചയപ്പെടുത്തുന്നത് ആകുന്നു. ആ വാക്കുകൾ കേൾക്കുമ്പോൾ നമ്മുടെ മനസ്സിൽ തെളിയുന്ന

സ്ഥൂലരൂപങ്ങളാണെന്നും യഥാർത്ഥമായ വണമെന്നില്ല. അവ ഉൾക്കൊള്ളുന്ന ആശയങ്ങൾ മാത്രമാണ് വിശ്വസിക്കേണ്ട യഥാർത്ഥം.

മലക്കുകളുടെ യഥാർത്ഥ്യത്തെ കുറിച്ച് അല്ലാമാ സഅദുദ്ദീൻ തന്റെ ഹദീഥിൽ പറയുന്നു: അവർ തേജോമയമായ സൂക്ഷ്മ ശരീരികളാകുന്നു. വൈവിധ്യമാർന്ന നിരവധി രൂപാന്തരങ്ങൾ സ്വീകരിക്കാൻ കഴിയുന്നവർ. നന്മയും അനുസരണവും ജ്ഞാനവും ക്ലിഷ്ട ജോലികൾ ചെയ്യാനുള്ള കഴിവും അവരുടെ പ്രകൃതിയാകുന്നു. വാനലോകത്താണവരുടെ വാസം.... ഇതാണ് ഖൂർആനിൽനിന്നും സുന്നത്തിൽനിന്നും വ്യക്തമാകുന്നത്. മിക്ക ഇമാമുകളുടെയും അഭിപ്രായവും ഇതുതന്നെ."

ഒരിക്കൽ അറുനൂറു ചിറകുകളോടെ പ്രവാചകൻ കണ്ട ജിബ്രീൽ തന്നെ മറ്റൊരിക്കൽ 'ദിഹ്'യതു കൽബി' എന്ന മനുഷ്യന്റെ രൂപത്തിൽ പ്രവാചകന്റെ മുന്നിലെത്തിയതായി പ്രബലമായ നിവേദനമുണ്ട്. മറ്റൊരിക്കൽ വൃത്തിയായി വസ്ത്രം ധരിച്ച ഒരു മാനുന്റെ രൂപത്തിൽ ജിബ്രീൽ പ്രവാചകനെ സന്ദർശിച്ച സംഭവവും പ്രസിദ്ധമാകുന്നു. ബദർ പടയിൽ അശ്വമേധയുടെ രൂപത്തിൽ അനേകം മലക്കുകൾ വന്ന് മുസ്ലിംകളെ സഹായിച്ചതായി 8:12 സൂചിപ്പിക്കുന്നു. അല്ലാഹുവിന് മലക്കുകളെ മാത്രമല്ല എന്തിനെയും അവനുദ്ദേശിക്കുന്ന രൂപത്തിൽ സൃഷ്ടിക്കാം. മലക്കുകളെ ആയിരക്കണക്കിൽ ചിറകുകളോടെയും ഒരു ചിറകുമില്ലാതെയും സൃഷ്ടിക്കാം. കുറഞ്ഞ ചിറകുകളോടെ സൃഷ്ടിക്കപ്പെട്ടവർക്ക് പിന്നീട് കൂടുതൽ ചിറകുകൾ നൽകാം. ചിലരുടെ വർദ്ധിച്ച ചിറകുകൾ കുറയ്ക്കുകയും ചെയ്യാം. എല്ലാത്തിനും കഴിവു തികഞ്ഞവനാണവൻ. ചിറകുകൾ മലക്കുകളുടെ ശക്തിയുടെ ചിഹ്നമാണ്. ഓരോ ദൗത്യത്തിനും നിയുക്തരാകുന്ന മലക്കുകൾക്ക് ആ ദൗത്യം നിർവഹിക്കാനാവശ്യമായ കഴിവുകളാണ് നൽകുക. ചിറകുകൾ അഥവാ ശക്തിയും വേഗവും എത്ര വർദ്ധിച്ചു തോതിലുണ്ടായാലും അതെല്ലാം നൽകിയത് അല്ലാഹുവാണ്. അതുകൊണ്ട് മലക്കുകൾ അല്ലാഹുവിന്റെ മക്കളോ ദൈവങ്ങളോ ആരാധ്യരോ ആകുന്നില്ല. ●

മലയാളി ഇസ്ലാമിനെ വായിച്ച ഏഴ് പതിറ്റാണ്ട്

പ്രബോധനം

ഐ.എസ്.ടി മിസ്മിംഗ്,
വെള്ളിമാട്കുന്ന്, കോഴിക്കോട് - 12
Ph: 0495 2730073, 2730744

വരിസംഖ്യ

2 വർഷം	1200
1 വർഷം	600
6 മാസം	300

Beneficiary:
Prabodhanam Weekly
Federal Bank - Nadakavu Branch
Current A/C No.
13000200015019
IFSC Code: FDRL0001300

ബാങ്കിൽ പണമടക്കുന്നവർ
ഏജൻസിയാണെങ്കിൽ
ഏജൻസി നമ്പറും
പേരും, ഹൽഖയാണെങ്കിൽ ഹൽഖയുടെ കോഡും പേരും,
സബ്സ്ക്രിപ്ഷൻ നമ്പറും പേരും
സബ്സ്ക്രിപ്ഷൻ നമ്പറും പേരും
എഴുതേണ്ടതാണ്.